



Impjiegi ta' Kwalità Oghla fl-Industrija tat-Turiżmu u l-Ospitalità

**Impjiegi
ta' kwalità Oghla
fl-Industrija tat-Turiżmu
u l-Ospitalità**

DOKUMENT TA' KONSULTAZZJONI

OTTUBRU 2023

Kontenut

1	Introduzzjoni.....	2
2	Is-Sitwazzjoni Kurrenti.....	3
3	Impjiegi ta' Kwalità Ogħla fl-Industrija tat-Turiżmu u l-Ospitalità	5
4	Il-Proċess ta' Assessjar.....	8
5	Implimentazzjoni.....	10
6	Perjodu ta' Konsultazzjoni.....	12

1

Introduzzjoni

L-evidenza internazzjonali u lokali fl-industrija tal-ospitalità u t-turiżmu turi l-htieġa għall-provvista ta' servizz ta' kwalità mogħtija minn impjegati bil-ħiliet bażiċi meħtieġa. Dan il-bżonn għalhekk iqajjem il-htieġa tar-rikonoxximent u validazzjoni tal-għarfien, il-ħiliet u l-attitudnijiet tal-impjegati. Din hija d-direzzjoni strateġika f'*Malta Tourism Strategy 2021-2030: Recover, Rethink, Revitalise* – Strategy No. 19 (MfT, 2021).

Il-Ministeru għat-Turiżmu, permezz tal-Istitut għall-Istudji Turistiċi u l-Awtorità Maltija għat-Turiżmu, ser jintroduċi **proċedura li permezz ta' taħriġ u assessjar mandatorji maqsuma f'żewġ stadji hija maħsuba li tħares il-kwalità fl-aċċess tal-impjegati fl-industrija tal-ospitalità u t-turiżmu**. Din il-proċedura hija applikabbli għall-applikanti li qed ifittxu permessi tax-xogħol biex ikunu impjegati fl-industrija tal-ospitalità u t-turiżmu f'Malta. Eventwalment dan se jiġi estiż biex ikopri wkoll iċ-ċittadini tal-UE u iċ-ċittadini Maltin.

Din il proċedura tfittex il-kwalità, u mhux il-kwantità ta' applikanti li qed ifittxu impjieg fi ħdan l-industrija tal-ospitalità u t-turiżmu.

Eventwalment, dan se jiġi estiż biex gradwalment ikopri ċittadini tal-UE u ċittadini Maltin.



Is-Sitwazzjoni Kurrenti

Identita' hija l-agenzija nazzjonali li tamministra l-proċess għall-applikanti li qed ifittxu impjieg f'Malta, inkluż fl-industrija tal-ospitalità u t-turiżmu. Dan il-proċess jinkludi s-sottomissjoni ta' applikazzjoni għal VIŻA u/jew dokumenti relatati max-xogħol u r-residenza. Sussegwentement jintalbu verifiki u awtorizzazzjonijiet mill-Korp tal-Pulizija ta' Malta u mingħand Jobsplus rispettivament.



3

Impjiegħ ta' Kwalità Ogħla fl-Industrija tat-Turiżmu u l-Ospitalità

Din il-proċedura ġdida li ser tħares l-aċċess għal impjegati ta' kwalità fl-industrija tal-ospitalità u t-turiżmu se tkun immexxija mill-Istitut għall-Istudji Turistiċi permezz tal-ITS Training School u se tiffirma parti mill-proċess kif amministrat mill-Identità.

Il-proċedura tindirizza realtajiet varji fis-settur li jeħtieġu jiġu indirizzati inkluż in-nuqqas ta' hliet u r-reklutaġġ ta' impjegati mhux imħarrġa. Apparti l-ingaġġ ta' impjegati ta' kwalità, qed jiġi rikonoxxut ukoll li "il-post tax-xogħol qed isir dejjem aktar importanti fl-iżvilupp u t-trasferiment ta' hliet meħtieġa mill-industrija" (Malta Chamber, *The Rediscover: A reviewed vision for Malta's tourism industry*, paġna 72).

Oqsma oħra ta' tħassib li qed jiġu indirizzati jinkludu l-forza tax-xogħol u n-nuqqas ta' awtentiċità fil-provvista tas-servizz li huma fost il-fatturi limitanti ewlenin fis-settur (MHRA, *A Carrying Capacity Study of Tourism in the Maltese Islands*, 2022).

L-għan aħħari wara din il-proċedura ġdida hija li jiġi żgurat prodott turistiku aħjar billi jiġu attirati impjegati ta' kwalità.

Il-punti ewlenin ta' din il-proċedura jinkludu:



i L-introduzzjoni ta' benchmark ġdid li jiffaċilita l-aċċess għal impjegati bil-hiliet meħtieġa fl-industrija tal-ospitalità u t-turiżmu. Dan qed jiġi rakkomandat bl-introduzzjoni ta' tahrig u assessjar mandatorji li applikant irid isegwi u jikseb PASS fl-assessjar obbligatorju kollu. Dan se jkun meħtieġ għall-applikant u rekwiżit fil-proċess u l-proċeduri mmexxija mill-Identità.

L-għan aħħari huwa li jiġi żgurat livell ta' kwalità fl-industrija tal-ospitalità u t-turiżmu kif ukoll li jiġi introdott aċċess ta' kwalità permezz ta' assessjar rigoruż fl-għarfien bażiku, il-hiliet u l-attitudnijiet meħtieġa fl-industrija tal-ospitalità u t-turiżmu.



ii

L-Istitut għall-Istudji Turistiċi, permezz tal-ITS Training School, ser joffri u jamministra t-taħriġ u l-assessjar obligatorji li ser ikunu parti integrali minn approċċ sistemiku lejn impjegati tas-sengha mhux-Maltin u Maltin fl-industrija tal-ospitalità u t-turiżmu f'Malta.



iii

It-taħriġ se jkun aċċessibbli u pprovdut online, se jkun hemm assessjar online relatat kemm mal-korsijiet online u kif ukoll mat-tip ta' xogħol li l-applikant ser japplika għalih, kif ukoll assessjar ieħor li jsir mill-applikant personalment fil-faċilitajiet tal-Istitut għall-Istudji Turistiċi. **L-introduzzjoni tat-taħriġ u l-assessjar għandhom iħarsu l-aċċess għal impjegati ta' kwalità fl-industrija tal-ospitalità u t-turiżmu, u b'hekk ikunu attirati Ċittadini minn Pajjiżi Terzi ta' hila, ċittadini tal-UE u Maltin f'din l-industrija. Din il-proċedura tattira l-kwalità u mhux il-kwantità.**



4

Il-Proċess ta' Assessjar

Il-proċedura ġdida li ser tħares l-aċċess għal impjegati ta' kwalità fl-industrija tal-ospitalità u t-turiżmu tinkorpora korsijiet ta' taħriġ u assessjar li huma obbligatorji u maqsumin f'żewġ stadji:

L-Ewwel Stadju

ISIR ONLAJN MINN TONS

Taħriġ u Assessjar Online fil-Pajjiż ta' Oriġini:

- Test onlajn fil-Profiċjenza tal-Ingliš
- Kors bażiku u assessjar onlajn dwar Il-Kura tal-Klijent
- Kors bażiku u assessjar onlajn dwar il-Prodott Turistiku Malti
- Kors bażiku u assessjar onlajn fl-Ingliš għall-Ospitalità
- Assessjar onlajn fil-Filiet (Għarfien) mibni fuq l-Istandards Nazzjonali tax-Xogħol skont l-għażla tax-xogħol mill-applikant. Ix-xogħlijiet huma miġburin skont il-kategoriji indikati skont il-lista tal-Malta Further and Higher Education Authority (MFHEA):

Bar

Front Office

Ristoranti

Kočina

Iż-żamma tad-dar

Is-servizzi ta' Ikel u Xorb



It-Tieni Stadju

JEKK L-EWWEL STADJU JITLESTA B'SUĊĊESS U TINHAREĠ ITTRA TA' APPROVAZZJONI FIL-PRINĊIPJU MINN IDENTITÀ, JSIRU INTERVISTI WIĊĊ IMB' WIĊĊ U ASSESSJAR PRATTIKI TAL-HILJET LI JSIRU FL-ISTITUT GĦALL-ISTUDJI TURISTIČI LADARBA L-APPLIKANT IKUN MALTA, QABEL MA JINHAREĠ IL-PERMESS TAX-XOGĦOL PROPRJU.


- Intervista wiċĊ imb' wiċĊ fil-lingwa Ingliża
- Assessjar tal-Hiljet wiċĊ imb' wiċĊ (Prattika) fit-tip ta' xogħol identifikat mill-applikant kif elenkat fil-lista tal-Istandards Nazzjonali tax-Xogħol kif iffinalizzati mill-MFHEA taħt is-settur 'Ospitalità u Turizmu'

L-assessjar ikopri:

- **gharfien** fl-ewwel stadju tal-assessjar onlajn,
- **gharfien**, **hiljet** u **attitudnijiet** fit-tieni stadju ta' assessjar li jsir direttament mal-applikant f'Malta.

Biex applikant jipproċedi mill-ewwel stadju għat-tieni stadju tal-proċess ta' taħriġ u assessjar, irid jikseb marka PASS fl-assessjar kollu. Biex l-applikant jipproċedi mit-tieni stadju tal-proċess ta' assessjar għal applikazzjoni għal permess tax-xogħol, irid jikseb marka PASS fl-assessjar kollu li jsir fit-tieni stadju wkoll.

Iż-żewġ stadji tal-proċess ta' assessjar huma integrati fi ħdan il-proċess attwali adottat minn Identità u l-permessi tax-xogħol.



5

Implimentazzjoni

Qed jiġi rakkomandat li l-proċedura l-ġdida ta' taħriġ u assessjar tiġi implimentata f'fażijiet biex gradwalment tkopri l-impjegati kollha fi ħdan l-industrija tal-ospitalità u t-turiżmu. Il-proposta tkopri applikanti mhux tal-UE, inklużi applikanti eżentati mill-VISA u eventwalment impjegati Maltin u tal-UE, kif muri hawn taħt:

Faži	Data tal-Implimentazzjoni	Applikant
1	Jannar 2024	Iċ-Ċittadini minn Pajjiżi Terzi ġodda kollha li japplikaw biex jirrilokaw f'Malta għal impjieg fl-industrija tal-ospitalità u t-turiżmu
2	Ottubru 2024	L-impjegati kollha li qed ifittxu tiġdid ta' permess tax-xogħol
3	Jannar 2025	Impjegati li jkun fadal, inklużi ċittadini Maltin u tal-UE biex tinharġilhom Skill Card



Ċittadini minn Pajjiżi Terzi ġejjin minn pajjiżi mhux elenkati fl-Anness II tar-Regolament 2018/1806 u Ċittadini minn Pajjiżi Terzi Eżentati mill-VISA:

■ Minn Jannar 2024 kemm iċ-Ċittadini minn Pajjiżi Terzi ġejjin minn pajjiżi mhux elenkati fl-Anness II tar-Regolament 2018/1806 u kif ukoll Ċittadini minn Pajjiżi Terzi Eżentati mill-VISA iridu jgħaddu mit-taħriġ u l-assessjar mandatorju kemm tal-ewwel stadju u kif ukoll tat-tieni stadju.

■ Ċittadini minn Pajjiżi Terzi ġejjin minn pajjiżi mhux elenkati fl-Anness II tar-Regolament 2018/1806 jridu jgħaddu mit-taħriġ u l-assessjar minn pajjiżhom. Ċittadini minn Pajjiżi Terzi Eżentati mill-VISA jistgħu jagħmluhom kemm minn pajjiżhom jew f'Malta.

■ Ċittadini minn Pajjiżi Terzi ġejjin minn pajjiżi mhux elenkati fl-Anness II tar-Regolament 2018/1806 jeħtieġu dokument miktub li juri li għandhom wegħda ta' xogħol minn stabbiliment fl-ospitalità liċenzjat mill-Awtorità Maltija għat-Turiżmu.

6

Perjodu ta' Konsultazzjoni

Huwa wkoll pertinenti li wiehed jinnota li l-korsijiet ta' taħriġ, l-assessjar u l-proċeduri proposti, f'konformità mal-Malta Tourism Strategy 2021-2030: Recover, Rethink, Revitalise – Strategy No. 19 (MfT, 2021), jindirizzaw tħassib relatat kemm mal-kwalità tal-impjegati kif ukoll mal-ġoti tas-servizz.





Il-konsultazzjoni pubblika, inkluż mal-imsieħba fl-industrija, dwar il-proċedura ġdida li ser tħares l-aċċess għal impjegati ta' kwalità fl-industrija tal-ospitalità u t-turiżmu f'Malta ser issir bejn is-26 ta' Ottubru 2023 u s-16 ta' Novembru 2023 li wieħed jista' jaċċessa minn its.edu.mt/consultation

Mistoqsijiet frekwenti jistgħu jinstabu wkoll fuq din il-paġna.

Ir-reazzjonijiet jistgħu jintbagħtu wkoll fuq consultation.tourism@gov.mt



ITS MALTA CAMPUS

Institute of Tourism Studies, Aviation Park, Aviation Avenue,
Hal Luqa, LQA 9023, Malta

ITS GOZO CAMPUS

Institute of Tourism Studies, Bishop M. Buttigieg Street,
Qala, QLA 1042, Gozo, Malta

www.its.edu.mt

